

இனிமையான குழந்தைகளே! இந்தக் கண்கள் மூலமாக எவற்றையெல்லாம் பார்க்கின்றீர்களோ, அவற்றைப் பார்த்தும் பார்க்காமல் இருங்கள். இதனின்று பற்றை நீக்கி விடுங்கள், ஏனெனில் இதற்கு நெருப்பு வைக்கப்பட வேண்டும்.

கேள்வி: ஈஸ்வரிய அரசாங்கத்தின் மறைமுகமான காரியம் எது? அது உலகத்துக்கு தெரியாது?

பதில்: ஈஸ்வரிய அரசாங்கம் ஆத்மாக்களை தூய்மையாக்கி தேவதை ஆக்குகிறது. இது தான் மறைமுகமான காரியம் ஆகும். இதை மனிதர்கள் புரிந்து கொள்ள முடிவதில்லை. மனிதர்கள் தேவதை ஆகும்போது தான், நரகவாசியிலிருந்து சொர்க்கவாசி ஆக முடியும். மனிதர்களுடைய அனைத்து குணங்களும் விகாரங்களினால் கெட்டுப் போய்விட்டது. இப்போது நீங்கள் அனைவரும் உயர்ந்த குணமுடையவர்களாக ஆக்குவதற்கான சேவை செய்கின்றீர்கள். இது தான் உங்களின் முக்கியமான கடமை ஆகும்.

ஓம் சாந்தி. எப்போது ஓம் சாந்தி என்று சொல்லப்படுகிறதோ, அப்போது தன்னுடைய சுயதர்மம் மற்றும் தன்னுடைய வீடு நினைவுக்கு வருகிறது. பிறகு வீட்டிலேயே அமர்ந்து விடவும் கூடாது. பாபாவின் குழந்தை ஆகி இருக்கின்றீர்கள் என்றால் கண்டிப்பாக சொர்க்கத்தின் ஆஸ்தி கூட நினைவு வரும். ஓம் சாந்தி என்று சொல்வதால் கூட முழு ஞானமும் கூட புத்திக்கு வந்து விடுகிறது. நான் ஆத்மா சாந்த சொரூபமாக இருக்கின்றேன், அமைதிக்கடல் தந்தையின் குழந்தை ஆவேன். எந்த தந்தை சொர்க்கத்தை ஸ்தாபனை செய்கின்றாரோ, அதே தந்தை நம்மை தூய்மையின் சொரூபமாக சாந்த சொரூபமாக ஆக்குகின்றார். தூய்மை தான் முக்கியமான விசயமாகும். தூய்மையான உலகம் மற்றும் தூய்மையற்ற உலகமாக இருக்கிறது. தூய்மையான உலகத்தில் ஒரு விகாரம் கூட கிடையாது. தூய்மையற்ற உலகத்தில் 5 விகாரங்கள் இருக்கின்றன, ஆகையால் தான் விகார உலகம் என்று சொல்லப்படுகிறது. அது நிர்விகார உலகமாகும். நிர்விகார உலகத்திலிருந்து ஏணிப்பட்டியில் இறங்கி இறங்கி பிறகு கீழே விகார உலகத்தில் வருகின்றனர். அது தூய்மையான உலகம், இது தூய்மையற்ற உலகம் ஆகும். இராம ராஜ்ஜியம் மற்றும் இராவண ராஜ்ஜியம் அல்லவா! நேரப்படி பகல் மற்றும் இரவு பாடப்பட்டிருக்கிறது. பிரம்மாவின் இரவு மற்றும் பிரம்மாவின் பகல். இதில் பகல் சுகமானது, இரவு துக்கமானது. இரவில் தேடி அலைய வேண்டி இருக்கிறது. இரவில் உண்மையில் அலைய வேண்டியதில்லை, ஆனால் பக்தியை தேடி அலைவது என்று சொல்லப்படுகிறது. குழந்தைகளாகிய நீங்கள் இங்கே சத்கதி அடைய வந்திருக்கின்றீர்கள். உங்களுடைய ஆத்மாவில் 5 விகாரங்களின் காரணமாக பாவம் நிறைந்து விட்டது. அதிலும் முக்கியமானது காம விகாரம். இதன் மூலம் மனிதர்கள் பாவ ஆத்மா ஆகின்றார்கள். நாம் தூய்மையற்றவர்கள் என்று ஒவ்வொருவரும் தெரிந்திருக்கின்றார்கள். பிரஷ்டாச்சாரத்தின் (தூய்மையற்ற கீழான தன்மை) மூலம் பிறவி எடுத்திருக்கின்றோம். ஒரு காம விகாரத்தின் காரணமாக அனைத்து தகுதிகளும் பாழாகி விட்டது. ஆகவே பாபா சொல்கின்றார், இந்த காம விகாரத்தை வெற்றி கொள்ளுங்கள், அப்போது உலகை வென்றவராக புதிய உலகத்தின் எஜமானராக ஆகிவிடுவீர்கள். ஆக உள்ளுக்குள் இவ்வளவு மகிழ்ச்சி இருக்க வேண்டும். மனிதர்கள் தூய்மையற்றவர்களாகும் போது எதையும் புரிந்து கொள்வதில்லை. இந்த காம விகாரத்தின் காரணமாக எவ்வளவு பிரச்சினைகள் ஏற்படுகிறது. எவ்வளவு அசாந்தி, கூச்சல் ஏற்படுகிறது. இந்த நேரம் உலகத்தில் ஏன் கூச்சல் ஏற்படுகிறது? ஏனெனில் அனைவரும் பாவ ஆத்மாக்களாக இருக்கின்றனர். விகாரங்களின் காரணமாகத் தான் அசுரர்கள் என்று சொல்லப்படுகிறது. இப்போது பாபா மூலமாக புரிந்து கொள்கின்றீர்கள், நாம் முற்றிலும் சோழி போல சில்லரை பைசாவுக்கும் பெறாத மதிப்பற்றவர்களாக இருந்தோம். எந்த காரியத்துக்கும் உதவாததை நெருப்பில் எரிக்கப்படுகிறது. இப்போது குழந்தைகளாகிய நீங்கள் புரிந்து கொள்கின்றீர்கள், உலகத்தில் காரியத்துக்கு உதவும் பொருள் எதுவும் இல்லை. அனைத்து மனிதர்களுக்கும் கூட நெருப்பு வைக்கப்பட வேண்டும். இந்தக் கண்கள் மூலமாக எவற்றையெல்லாம் பார்க்கின்றீர்களோ, அனைத்திலும் நெருப்பு பற்றிக் கொள்ளும். ஆத்மாவை நெருப்பு பற்றுவதில்லை. ஆத்மா காப்பீடு (இன்ஷ்யூர்) செய்யப்பட்டிருக்கிறது. ஆத்மாவை காப்பீடு செய்கிறார்களா என்ன! சரீரத்துக்கு தான் காப்பீடு செய்கிறார்கள். இது விளையாட்டு என்று குழந்தைகளுக்கு புரிய வைக்கப்பட்டிருக்கிறது. ஆத்மா மேலே உள்ளது. 5 தத்துவங்களை விடவும் மேலே இருக்கிறது. 5 தத்துவங்களினால் தான் முழு உலகமுமே உருவாகிறது. ஆத்மா அப்படி உருவாவதில்லை, ஆத்மா எப்போதும் இருந்து கொண்டே இருக்கிறது. பாவ ஆத்மா புண்ணிய ஆத்மாவாக மட்டும் மாறுகிறது.

5 விகாரங்களினால் ஆத்மா எவ்வளவு அழுக்காக ஆகிவிடுகிறது. இப்போது பாபா பாவங்களிலிருந்து விடுவிக்க வந்திருக்கிறார். விகாரத்தின் மூலம் அனைத்து குணங்களும் மோசமாகி விடுகிறது. குணங்கள் என்று எதை சொல்லப்படுகிறது என்று கூட யாருக்கும் தெரியாது. பாண்டவ ராஜ்ஜியம் கௌரவ ராஜ்ஜியம் என்று பாடப்பட்டிருக்கிறது. இப்போது பாண்டவர்கள் யார்? இது கூட யாருக்கும் தெரியாது. நாம் ஈஸ்வரிய அரசாங்கத்தை சேர்ந்தவர்கள் என்று இப்போது நீங்கள் புரிந்திருக்கின்றீர்கள். இராம ராஜ்ஜியத்தை ஸ்தாபனை செய்ய பாபா வந்திருக்கிறார். இந்த நேரம் ஈஸ்வரிய அரசாங்கம் என்ன செய்கிறது? ஆத்மாக்களை தூய்மையாக்கி தேவதை ஆக்குகிறது. இல்லையானால் பிறகு தேவதைகள் எங்கிருந்து வருவார்கள்? இதை யாரும் தெரிந்து கொள்வதில்லை. ஆகையால் இதை மறைமுகமான அரசாங்கம் என்று சொல்லப்படுகிறது. இவர்கள் கூட மனிதர்கள் தான், ஆனால் எப்படி தேவதை ஆனார்கள், யார் உருவாக்கியது? தேவி தேவதைகளோ, சொர்க்கத்தில் இருப்பார்கள், ஆக அவர்களை யார் சொர்க்கவாசி ஆக்கியது? சொர்க்கவாசியிலிருந்து பிறகு நரகவாசி ஆகின்றார்கள். பிறகு நரகவாசியிலிருந்து சொர்க்கவாசி ஆகின்றார்கள். இதை நீங்கள் கூட தெரியாமல் தான் இருந்தீர்கள். பிறகு மற்றவர்கள் எப்படி தெரிந்து கொள்வார்கள். சொர்க்கம் என்று சத்யுகத்தையும் நரகம் என்று கலியுகத்தையும் சொல்லப்படுகிறது. இதைக் கூட நீங்கள் இப்போது புரிந்திருக்கிறீர்கள் - இந்த நாடகம் உருவாக்கப்பட்டிருக்கிறது. இந்த படிப்பே தூய்மையற்ற நிலையிலிருந்து தூய்மை ஆவதற்கானதாகும். ஆத்மா தான் தூய்மையற்றதாகிறது. தூய்மையற்ற நிலையிலிருந்து தூய்மை ஆக்கக்கூடிய தொழிலை பாபா உங்களுக்கு கற்றுக் கொடுத்திருக்கிறார். தூய்மையாக ஆனால் தூய்மையான உலகத்திற்கு செல்வீர்கள். ஆத்மா தான் தூய்மையாக வேண்டும், அப்போது தான் சொர்க்கத்திற்கு தகுதியடைகிறது. இந்த ஞானம் உங்களுக்கு சங்கம யுகத்தில் கிடைக்கிறது. தூய்மையாவதற்கான ஆயுதமாக கிடைக்கிறது. பதீத பாவனர் என்று ஒரு பாபாவைத் தான் சொல்லப்படுகிறது. எங்களைத் தூய்மையாக்குங்கள் என்று சொல்கிறார்கள். இந்த லக்ஷ்மி நாராயணர் சொர்க்கத்திற்கு எஜமானராக இருந்தார்கள். பிறகு 84 பிறவிகள் எடுத்து தூய்மையற்றவர்கள் ஆகி இருக்கிறார்கள். ஷியாம் மற்றும் சுந்தர் என்று பெயர் கூட வைக்கப்பட்டிருக்கிறது. ஆனால் மனிதர்கள் அர்த்தத்தை புரிந்து கொள்வதில்லை. கிருஷ்ணரைப் பற்றிக் கூட தெளிவாக புரிய வைக்க வேண்டி இருக்கிறது. இதில் இரண்டு உலகங்களை உருவாக்கி விட்டார்கள். உண்மையில் உலகம் ஒன்று தான். அது தான் புதியதாகவும் பழையதாகவும் ஆகிறது. முதலில் சிறிய குழந்தையாகி பிறகு பெரியவராகி பின் முதியவர் ஆகிறார்கள். உலகம் கூட புதியதிலிருந்து பழையதாகிறது. நீங்கள் புரிய வைப்பதற்காக எவ்வளவு தலையை உடைத்துக் கொள்கிறீர்கள். தன்னுடைய ராஜ்ஜியத்தை ஸ்தாபனை செய்து கொண்டிருக்கிறீர்கள் அல்லவா! பிரம்மா பாபாவும் புரிந்துள்ளார் அல்லவா! புரிந்த காரணத்தினால் எவ்வளவு இனிமையானவராக ஆகின்றீர்கள். யார் புரிய வைத்தார்? பகவான் புரிய வைத்தார். சண்டை போன்றவற்றின் விசயமே கிடையாது. பகவான் எவ்வளவு புத்திசாலியாகவும், ஞானம் நிறைந்தவராகவும் ஆக்குகிறார். சிவனின் கோயிலுக்கு சென்று வணங்குகிறார்கள். ஆனால் அது என்ன, அவர் யார் என்று யாருக்கும் தெரிவதில்லை. சிவகாசி விஸ்வநாத் கங்கை.....என்று சொல்லிக் கொண்டே இருக்கிறார்கள், கொஞ்சம் கூட அர்த்தத்தை புரிந்து கொள்வதில்லை. புரிய வைத்தால் கூட, நீங்கள் எங்களுக்கு என்ன புரிய வைக்கப்போகிறீர்கள், நாங்களோ வேத சாஸ்திரம் போன்ற அனைத்தையும் படித்து விட்டோம் என்று சொல்வார்கள். குழந்தைகளாகிய நீங்கள் கூட இதை தாரணை செய்வதில் வரிசைக்கிரமமாக இருக்கின்றீர்கள். பலர் மறந்து விடுகிறார்கள், ஏனெனில் முற்றிலும் கல்புத்தி உடையவர்களாக ஆகி விட்டார்கள். இப்போது யார் தங்க புத்தி உடையவர்களாக ஆகி இருக்கிறார்களோ, அவர்களுடைய வேலையே மற்றவர்களையும் தங்க புத்தி உடையவராக ஆக்குவதாகும். கல் புத்தி உடையவர்களின் நடத்தையே அப்படித் தான் இருக்கும், ஏனெனில் அன்னம் மற்றும் கொக்காக இருக்கின்றார்கள் அல்லவா! அன்னம் ஒருபோதும் யாருக்கும் துக்கம் கொடுப்பதில்லை. கொக்கு துக்கம் கொடுக்கிறது அதை அசுரத் தன்மை என்று சொல்லப்படுகிறது. இதைப் பற்றி தெரிந்து கொள்வதில்லை. நிறைய சென்டர்களில் இப்படிப்பட்ட விகாரிகள் நிறைய பேர் வருகின்றார்கள். நாங்கள் தூய்மையாக இருக்கின்றோம் என்று சாக்குபோக்கு சொல்கிறார்கள், ஆனால் அது பொய்யாகும். பொய்யான உலகம்.....என்று சொல்லப்படுகிறது. இப்போது சங்கம யுகமாகும். எவ்வளவு வித்தியாசம் இருக்கிறது. யார் பொய் சொல்கிறார்களோ, பொய்யான காரியம் செய்கின்றார்களோ, அவர்கள் தான் மூன்றாம் வகுப்பினர் ஆகின்றார்கள். முதல், இரண்டாம், மூன்றாம் வகுப்பு என்றிருக்கிறது அல்லவா! இவர் மூன்றாம் வகுப்பைச் சேர்ந்தவர் என்று பாபாவால் சொல்ல முடியும்.

தூய்மைக்கான முழுமையான சான்று கொடுக்க வேண்டும் என்று பாபா புரிய வைக்கின்றார். நீங்கள் இருவரும் சேர்ந்திருந்தாலும் தூய்மையாக இருக்கிறீர்கள் என்பது நடக்க முடியாத காரியம் என்று நிறைய பேர் சொல்கின்றார்கள். ஆனால் குழந்தைகளிடம் யோக பலம் இல்லாத காரணத்தினால் இவ்வளவு எளிதான விசயத்தைக் கூட முழுமையாக புரிய வைக்க முடிவதில்லை. இங்கே நமக்கு பகவான் படிப்பிக்கின்றார் என்ற விசயத்தை அவர்களுக்கு யாரும் புரிய வைப்பதில்லை. தூய்மையாவதன் மூலம் நீங்கள் 21 பிறவிகளுக்கு சொர்க்கத்தின் எஜமானர் ஆகி விடுவீர்கள் என்று சொல்கின்றார்கள். பெரிய லாட்டரி கிடைக்கிறது. நமக்கு நிறைய குஷி ஏற்படுகிறது. நிறைய குழந்தைகள் கந்தர்வ விவாஹம் செய்து தூய்மையாக இருந்து காட்டுகின்றார்கள். தேவி தேவதைகள் தூய்மையாக இருக்கின்றார்கள் அல்லவா! தூய்மையற்ற நிலையிலிருந்து தூய்மையாக ஒரு பாபா தான் ஆக்குவார். ஞானம், பக்தி, வைராக்கியம் என்பது கூட புரிய வைக்கப்பட்டிருக்கிறது. ஞானம், பக்தி பாதி பாதியாக இருக்கிறது, பக்திக்குப் பின் வைராக்கியம் வருகிறது. இப்போது இந்த தூய்மையற்ற உலகத்தில் இருக்கக்கூடாது. இந்த ஆடையை (உடல்) விட்டு விட்டு வீட்டிற்குச் செல்ல வேண்டும். 84 பிறவிச் சக்கரம் முடிந்து விட்டது. இப்போது நாம் சாந்திதாமம் செல்கின்றோம். முதலாவது, அல்லாவைப் பற்றிய விசயத்தை மறக்கக் கூடாது. இந்த பழைய உலகம் கண்டிப்பாக முடிய வேண்டும் என்பதைக் கூட குழந்தைகள் தெரிந்திருக்கிறார்கள். பாபா புதிய உலகத்தை ஸ்தாபனை செய்கிறார். பாபா பலமுறை புதிய உலகத்தை ஸ்தாபனை செய்ய வந்திருக்கிறார், பிறகு நரகத்தின் வினாசம் ஏற்படுகிறது. நரகம் எவ்வளவு பெரியது, சொர்க்கம் எவ்வளவு சிறியது. புதிய உலகத்தில் ஒரே தர்மம், இங்கேயோ எவ்வளவு அதிகமான தர்மங்கள் இருக்கின்றன. சங்கரர் மூலமாக வினாசம் என்று கூட எழுதப்பட்டிருக்கிறது. அனைத்து தர்மங்களின் வினாசம் ஏற்பட்டு பிறகு பிரம்மாவின் மூலம் ஒரு தர்மத்தின் ஸ்தாபனை ஏற்படுகிறது. இந்த தர்மத்தை யார் ஸ்தாபனை செய்தது? பிரம்மா ஸ்தாபனை செய்யவில்லை. பிரம்மா தான் தூய்மையற்ற நிலையிலிருந்து பிறகு தூய்மை ஆகின்றார். தூய்மையற்ற நிலையிலிருந்து தூய்மை ஆவதாக என்னை (சிவபாபா) சொல்ல மாட்டார்கள். தூய்மையாக இருக்கும் போது லக்ஷ்மி நாராயணன் என்ற பெயர், தூய்மையற்ற நிலையில் பிரம்மா என்ற பெயர் இருக்கிறது. பிரம்மாவின் பகல், பிரம்மாவின் இரவு ஆகும். அவரை (சிவபாபாவை) முதலும் முடிவுமற்றவர் (அனாதி) படைப்பவர் என்று சொல்லப்படுகிறது. ஆத்மாக்கள் இருக்கவே இருக்கிறார்கள் (படைக்கப்படுவதில்லை). ஆத்மாக்களை படைப்பவர்கள் என்று சொல்ல முடியாது, ஆகையால் முதலும் முடிவுமற்றது என்று சொல்லப்படுகிறது. பாபா முதலும் முடிவுமற்றவராக இருக்கிறார், ஆக ஆத்மாக்கள் கூட முதலும் முடிவுமற்றவராக இருக்கின்றார்கள். விளையாட்டு கூட முதலும் முடிவுமற்றதாகும். இது முதலும் முடிவுமற்ற நாடகமாகும். ஆத்மாவுக்கு சிருஷ்டிச் சக்கரத்தின் ஆதி மத்திம் அந்திம் காலத்தின் ரகசியம் கிடைக்கிறது. இதை யார் கொடுத்தது? பாபா. நீங்கள் 21 பிறவிகளுக்காக செல்வந்தர்களாக ஆகின்றீர்கள், பிறகு இராவண ராஜ்ஜியத்தில் அனாதை ஆகி விடுகின்றீர்கள். பிறகு குணங்கள் மோசமாகின்றன. விகாரம் இருக்கிறதல்லவா! நரகம் சொர்க்கமும் சேர்ந்தே நடக்கிறது என்று மனிதர்கள் புரிந்து கொள்கிறார்கள். இப்போது குழந்தைகளாகிய உங்களுக்கு எவ்வளவு தெளிவாக புரிய வைக்கப்படுகிறது. இப்போது நீங்கள் மறைமுகமாக இருக்கின்றீர்கள். சாஸ்திரங்களில் என்னவெல்லாம் எழுதி விட்டார்கள். எவ்வளவு குழம்பிப் போய் இருக்கிறார்கள். நாங்கள் எந்த காரியத்துக்கும் உதவாதவர்கள், வந்து தூய்மையாக்கி எங்களின் குணங்களை மாற்றுங்கள் என்று பாபாவைத் தான் அழைக்கிறார்கள். உங்களின் குணங்கள் எவ்வளவு மாறுகின்றன. நிறைய பேர் மாறுவதற்கு பதிலாக இன்னும் மோசமாகி விடுகிறார்கள். நடத்தை மூலமாக தெரிய வருகிறது. இன்று அன்னப் பறவை என்று சொல்லப்படுகிறார்கள். நாளை கொக்காக மாறி விடுகிறார்கள். தாமதம் ஆவதில்லை. மாயை கூட மிகவும் மறைமுகமாக இருக்கிறது. இங்கே எதையும் பார்க்க முடிவதில்லை. வெளியே போன பிறகு பார்க்க முடிகிறது. ஆச்சரியப்படும்படி கேட்கிறார்கள், பிரிந்து சென்று விடுகிறார்கள்.... அவ்வளவு வேகமாக விழுகின்றார்கள், தலையே உடைந்து போய் விடுகிறது. இந்திர சபையின் விசயம் கூட இருக்கிறது. அப்படிப்பட்டவர்கள் பிறகு சபைக்கு வரக்கூடாது. நிறைய ஞானம் கேட்டு விட்டால் சொர்க்கத்திற்கு வரத்தான் போகின்றார்கள். ஞானம் அழிவதில்லை. இப்போது பாபா சொல்கின்றார். முயற்சி செய்து உயர்ந்த பதவியை அடையுங்கள். ஒரு வேளை விகாரத்தில் சென்றால் பதவி பிரஷ்டமாகி விடும். இந்த சக்கரம் எப்படி சுற்றுகிறது என்று இப்போது நீங்கள் புரிந்திருக்கிறீர்கள்.

இப்போது குழந்தைகளாகிய உங்களின் புத்தி எவ்வளவு மாறுகிறது. ஆனால் கூட மாயை கண்டிப்பாக ஏமாற்றம் கொடுக்கிறது. ஆசை என்றால் என்னவென்றே தெரியாத நிலை வேண்டும். ஏதேனும் ஆசை வைத்தால் அவ்வளவு தான். பைசாவுக்கு கூட மதிப்பற்றவர்களாகி விடுகிறார்கள்.

**26.11.2009**

நல்ல நல்ல மகாரதிகளைக் கூட மாயை ஏதேனும் ஒரு வகையில் ஏமாற்றம் கொடுத்து விடுகிறது. பிறகு அவர்கள் மனதில் அமர முடிவதில்லை. சில குழந்தைகள் அப்படி இருக்கிறார்கள், தந்தையைக் கொல்லக் கூட தாமதம் செய்வதில்லை. குடும்பத்தையே அழித்து விடுகிறார்கள். மகா பாவ ஆத்மாக்களாக இருக்கின்றனர். இராவணன் என்னவெல்லாம் செய்ய வைத்து விடுகிறது. மிகவும் வெறுப்பு ஏற்படுகிறது. எவ்வளவு அழுக்கான உலகமாக இருக்கிறது. இதன் மீது ஒருபோதும் மனதை செலுத்தக் கூடாது. தூய்மை ஆவதற்கு மிகுந்த தைரியம் வேண்டும். உலகத்தின் எஜமானம் என்ற பரிசை அடைவதற்காக தூய்மை தான் முக்கியமானது. தூய்மைக்காக எவ்வளவு குழப்பங்கள் ஏற்படுகிறது. காந்திஜி கூட பதீத பாவனரே வாருங்கள் என்று சொன்னார். இப்போது பாபா சொல்கின்றார், வரலாறு புவியியல் மீண்டும் நடக்கிறது. அனைவரும் திரும்பி வரத் தான் வேண்டும், அப்போது தான் சேர்ந்து செல்ல முடியும். அனைவரையும் வீட்டுக்கு அழைத்துச் செல்ல பாபா வந்திருக்கின்றார் அல்லவா! பாபா வராமல் யாரும் திரும்பிச் செல்ல முடியாது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

**தாரணைக்கான முக்கிய சாரம்:**

1. மாயையின் ஏமாற்றத்திலிருந்து தப்பிப்பதற்காக எந்த விதமான ஆசையும் வைக்கக் கூடாது. ஆசை என்றால் என்னவென்றே தெரியாத நிலை அடைய வேண்டும்.
2. உலகத்தின் எஜமானம் என்ற பரிசை அடைவதற்காக தூய்மை தான் முக்கியமானது. ஆகையால் தூய்மை ஆவதற்கான தைரியம் வைக்க வேண்டும். தன்னுடைய குணங்களை மாற்றிக் கொள்ள வேண்டும்.

வரதானம்: நேரம் மற்றும் எண்ணம் என்ற பொக்கிஷங்களின் மீது கவனம் கொடுத்து சேமிப்புக் கணக்கை அதிகரிக்கக் கூடிய பத்மாபதம்பதி (கோடிகளுக்கு அதிபதி) ஆகுக.

நிறைய பொக்கிஷங்கள் இருக்கின்றன, ஆனால் நேரம் மற்றும் எண்ணம் என்ற பொக்கிஷங்களின் மீது விசேஷ கவனம் கொடுங்கள். ஒவ்வொரு சமயமும் எண்ணம் சிரேஷ்டமானதாகவும் சுபமானதாகவும் இருந்தால், சேமிப்புக் கணக்கு அதிகரித்துக் கொண்டே செல்லும். இந்நேரம் ஒன்றை சேமித்தாலும் கூட கோடிகளாகக் கிடைக்கும், அப்படி கணக்கு இருக்கிறது. இது ஒன்றை கோடி மடங்காக்கித் தரும் வங்கி ஆகும். ஆகையால் என்ன நடந்தாலும், தியாகம் செய்ய வேண்டி இருந்தாலும், தபஸ்யா செய்ய வேண்டி இருந்தாலும், பணிவாக ஆக வேண்டி இருந்தாலும், என்ன நடந்தாலும்.....இந்த இரண்டு விஷயங்களின் மீது கவனம் கொடுத்தால் கோடிகளுக்கு அதிபதி ஆகி விடுவீர்கள்.

சுலோகன்: மனோபலத்துடன் சேவை செய்தால்,  
அதன் பலன் பன்மடங்கு அதிகமாகக் கிடைக்கும்.